

נומער געווידמעט יצחק באַשעוויס־זינגערן

דעם געווינער פון דער נאַבעל־פרעמיע פאַר ליטעראַטור פאַרן יאָר 1978

רעדאקציע:

אַרויסגעגעבן פון דעם אַלחעלט

ידישן קולטור־קאָנגרעס

(פאַראייניקט מיט „ציקאַ“)

אַדרעס פון דער רעדאַקציע

און פאַרהאַלטונג:

ZUKUNFT

25 East 78th Street
New York, N. Y. 10021
LEhigh 5-4642

די צוקונפט

THE ZUKUNFT

חודש־זשורנאַל געגרינדעט אין 1892

יוסף גליקסאָן, אַדמיני פאַרהאַלטער

ה. בני

י. הירשהייט, רעדאַקציע־סעקר

משה קרישטל

FEBRUARY 1979 (Vol. LXXXV, No. 2)

פּעברואַר 1979 (באַנד 85, נומ' 2)

רעדע פון יצחק באַשעוויס־זינגער ביי דער פייערונג פון דער פרעמיע־צוטיילונג

ענטפּערונג פאַר ליטעראַטור וואָס אינטערעסירט נישט דעם לייענער, דערהויפּט נישט זיין געמיט, גיט אים נישט די פרייד און די פאַרגעסונג וואָס וואָרע קונסט גיט אונדז. ס'איז פונדעסטוועגן אויך אמת אַז דער ערנסטער שרייבער פון אונדזער צייט מוז זיין טיף אינטערעסירט אין די פּראַבלעמען פון זיין דור. ער מוז איינזען, צום ביישפּיל, אַז דער כוח פון רעליגיע, ספּעציעל דער גלויבן אין געטלעכער אַנטפּלעקונג, איז שוואַכער היינט ווי אין וועלכער ס'איז עפאַכע פון דער געשיכטע. גרויסע צאָלן קינדער ווערן דערצויגן אַן אמונה אין גאָט, לוינ און שטראַף, דער אומשטערב־לעכקייט פון דער נשמה און אפילו אין די פּרינציפּן פון עטיק. דער שרייבער קאָן נישט פאַרזען דעם פּאַקט אַז די פּאַמיליע פאַרלירט אַלץ מער און מער איר גייסטיקן פונדאַמענט. אַלע שוואַרצע נביאות פון אַס־וואַלד שפּענגלער ווערן מקויים זינט דעם צווייטן וועלט־קריג. קיין שום טעכנאָלאָגישע דערגרייכונגען קאָנען נישט מילדערן די טיפע אַנטווישונג פון דעם היינטיקן מענטש, זיין געפיל פון איינזאַמקייט, מינ־דערווערטיקייט, זיין פחד פאַר מלחמה, רעוואָלוציע, טעראָר. נישט בלויז האָט אונדזער דור פאַרלוירן דעם גלויבן אין השגחה נאָר אויך אין זיך אַליין, זיי נע אינסטיטוציעס און אפילו אויך אין זיינע נאָענט־סטע.

אַ צאָל פון יענע וואָס האָבן אָנגעוואוירן דעם צו־טרוי צו דער סאָציאַלער און פּאָליטישער פירערשאַפט פון אונדזער געזעלשאַפט פּראוואון אין זייער פאַרצווייפ־לונג זוכן אַן אַנלען אין דעם שרייבער, אין דעם מייס־טער פון ווערטער, אפשר וועט ער, דער מענטש פון טאַלאַנט און סענסיוויטעט, ראַטעווען די ציוויליזאַציע; אפשר איז פאַרט פאַראַן אין דעם קינסטלער אַ פונק פון נבואה.

ווי אַ זון פון אַ פּאַלק, וואָס האָט געקראַגן די ערגסטע קלעפּ וואָס די מענטשלעכע אַכזריות און משו־עת קאָנען דערלאַנגען, מוז איך טראַכטן וועגן די

מיר ברענגען דאָ דעם פולן טעקסט פון יצחק באַשעוויס־זינגערס לעקציע געהאַלטן אין דער שוועדישער אַקאַדעמיע, בעת דער פייערונג פון צוטיילן אים די דאָזיקע פרעמיע. די לעקציע איז אַ ליטעראַרישער דאַקומענט פון גרויסער וויכטיקייט און אונדזער כּוונה ביים אַפּדרוקן זי איז אַפֿ־צוהיטן זי פון דער פאַרגעסנקייט. דעם ערשטן פאַראַגראַף, געדרוקט אין אַ שמאַלערער שורה, האָט דער לאַרעאַט געלייענט אין יידיש. (— רעדאַקציע).

דער גרויסער כבוד וואָס די שוועדישע אַקאַ־דעמיע האָט מיר אָנגעטאָן איז אויך אַן אַנערקע־נונג פון יידיש — אַ שפּראַך פון גלות, אַן אַ לאַנד, אַן גרענעצן, נישט אונטערגעשטיצט פון קיין שום רעגירונג; אַ שפּראַך וואָס פאַרמאַגט כּמעט נישט קיין ווערטער פאַר וואָפּן, אַמוניציע, מיליטערישע איבונגען און טאַקטיק; אַ לשון וואָס איז געוואָרן פאַראַכטעט סיי פון גוים און סיי פון רוב עמאַנ־ציפּירטע יידן. דער אמת איז, אַז וואָס די גרויסע רעליגיעס האָבן געפּרעדיקט האָבן די יידן אין גע־טאָ פּראַקטיצירט. זיי האָבן נישט געהאַט קיין גרע־סערע פרייד ווי לערנען וועגן מענטשן און מענטש־לעכע באַציאונגען וואָס זיי האָבן אָנגערופן תורה, תלמוד, מוסר, קבלה. די געטאָ איז געווען נישט בלויז אַן אַרט פון אַנטרינונג פאַר אַ פאַרפּאַלגטער מינאַריטעט, נאָר אויך אַ גרויסער עקספּערימענט אין שלום, זעלבסט־דיסציפּלין און הומאַניזם. רעשט־לעך דערפון עקזיסטירן ביז היינט צו טאָג, נישט געקוקט אויף דער גאַנצער ברוטאַליטעט וואָס רינגלט זיי אַרום.

דער דערציילער פון אונדזער צייט, ווי פון אַלע צייטן, מוז זיין און פאַרבלייבן אַ פאַרוויילער אין בעסטן זין פון וואָרט, נישט אַ פאַרשפּרייטער פון פּאָליטישע אַדער סאָציאַלע אידעאַלן. ס'איז נישטאָ קיין גן־עדן פאַר פאַרלאַנגווייליקטע לייענער און קיין שום פאַר־

איך בין דערציגן געווארן צווישן אזוינע יידן. מיין פאטערס הויז אויף קראכמאלנע גאס אין ווארשע איז געווען סיי אַ בית-מדרש, סיי אַ בית-דין-שטוב, אַן אַרט וואו מען האָט דערציילט מעשהס און וואו מ'האָט געפראָוועט חתונהס און חסידישע סעודה'לעך. ווען איך בין געווען אַ קינד האָב איך געהערט פון מיין ברודער און מיסטער י. י. זינגער — וואָס האָט שפּעטער אָנגעשריבן „די ברידער אַשכּנזי“ — אַלע אַרגומענטן וואָס די ראַציאָנאַליסטן, פון שפינאַזאַ ביז מאַקס נאַרדוי, האָבן אַרויסגעטראָגן קעגן רעליגיע. פון מיין פאָטער און מוטער האָב איך געהערט אַלע ענטפּערס וואָס דער גלויבן אין גאָט קאָן געבן יענע וואָס צווייפלען און זוכן דעם אמת. אין אונדזער היים און אין אַ סך אַנדערע היימען זענען די אייביקע פּראָגן געווען מער אַקטועל ווי די לעצטע נייעס פון דער יידישער צייטונג. נישט געקוקט אויף אַלע מינע אַנ-טוישונגען און מיין גאַנצן סקעפטיציזם, גלויבן איך אַז די פעלקער קענען אַ סך לערנען פון די דאָזיקע יידן; זייער געדאַנקען-גאַנג, זייער אופן פון דערצייען קינדער, זייער געפּינען גליק דאָרט וואו אַנדערע זע-ען בלויז אומגליק און דערנידערונג.

פאַר מיר איז יידיש ענג פאַרבונדן מיט יענע וואָס האָבן גערעדט דאָס דאָזיקע לשון. מ'קאָן געפּינען אין גייסט פון יידיש וואָרע פרייד, לוסט צום לעבן, די בענקשאַפט נאָך משיח, געדולד צו וואַרטן און אַ טיפע אַפּשאַצונג פון מענטשלעכער אינדיווידואַליטעט. ס'איז פאַראַן אַ שטילער הומאָר אין יידיש, אַ דאַנקבאַרקייט פאַר יעדן טאָג וואָס מען בלייבט לעבן, פאַר יעדן ברעקל הצלחה, פאַר יעדער באַגעגעניש מיט ליבשאַפט. יידיש איז נישט גאוהדיק, נישט זיכער מיט נצחון. יידיש פאַדערט נישט און קעמפט נישט, נאָר קומט-איבער, לעבט-אָדורך, שמוגלט זיך אָדורך צווישן די כוחות פון צעשטערונג, וויסנדיק דערביי אַז גאָטס פלאַן פאַר דער באַשאַפונג איז ערשט אין סאַמע אָנהויב.

ס'זענען פאַראַן אזוינע וואָס רופן אַן יידיש אַ טויטע שפּראַך. אָבער מ'האָט אויך געהאַלטן קנאַפע צוויי טויזנט יאָר צייט העברעאיש פאַר אַ טויטער שפּראַך. מיט אַ מאָל איז העברעאיש אויפגעשטאַנען תּחית-המתים אויף אַ וואונדערלעכן אופן ממש דורך ניסים. אַראַמעאיש איז זיכער געוואָרן באַטראַכט ווי טויט. אָבער אין דעם דאָזיקן טויטן לשון איז געוואָרן גע-שריבן דער זוהר, אַ מיסטיש ווערק פון הימלישער פּראַכט. ס'איז אַ פאַקט אַז די קלאַסיקער פון יידיש זענען אויך די קלאַסיקער פון מאַדערנעם העברעאיש. יידיש האָט נאָך ווייט נישט געזאָגט דאָס לעצטע וואָרט. עס אַנטהאַלט אוצרות וואָס זענען נאָך נישט אַנטדעקט פאַר דער גרויסער וועלט. עס איז אַ לשון פון מאַר-טירער און קדושים, פון טרויער און מקובלים — רייך אין הומאָר און אין זכרונות, וואָס דער מין מענטש טאָר נישט פאַרגעסן. אין אַ פיגוראַטיוון זין איז יידיש דאָס קלוגע און אונטערטעניקע לשון פון אונדז אַלע-מען, דער אידיאָם פון דער דערשראָקענער און האַפּט-דיקער מענטשהייט.

סכּנהס וואָס לויערן אויף אונדזער וועלט. איך האָב מיך וויפל מאָל מייאש געווען אין יעדער הילף. אָבער יע-דעס מאָל האָט זיך אויפגעוועקט אין מיר די האַפּע-נונג, אַז אפשר איז נאָך נישט צו-שפּעט פאַר אונדז אַלעמען זיך אַפּצוגעבן אַ חשבון-הנפש און צו קומען צו אַ שלום. איך בין דערציגן געוואָרן אין דער אמונה אין פרייען ווילן. איך צווייפל אין אַנטפלעקונגען, אָבער איך קאָן קיינמאָל נישט אָננעמען אַז דער אוניווערז איז אַ פיזישער אָדער כעמישער צופאַל, אַ רעזולטאַט פון בלינדער עוואָלוציע. איך זע אויף מיין אייגענעם שטייגער די לינגס, די שאַבלאַנען און די אַפּגעטער פון מענטשלעכן געדאַנק, אָבער איך קלאַמער מיך נאָך אַלץ אין אַ צאַל אמתן וואָס דאָס מענטשלעכע מין קאָן זיי אָננעמען און אויף זיי בויען. ס'איז פאַראַן זאָגן איך מיר, אַ וועג ווי אזוי דער מענטש זאָל קאָ-נען געניסן אַלע מעגלעכע פאַרגעניגנס, אַלע כוחות און יעדעס וויסן וואָס די נאַטור שענקט אונדז און דערביי דינען גאָט — אַ גאָט וואָס רעדט מיט מעשים, נישט מיט ווערטער, און וואָס זיין ווערטערבוך איז דער קאָסמאָס.

איך שעם מיך נישט מודה צו זיין אַז איך געהער צו יענע וואָס פאַנטאַזירן, אַז די ליטעראַטור קאָן אונדז ברענגען נייע האַרציגאַנטן און נייע פּערספּעקטיוון — פּילאָזאָפּישע, רעליגיעזע, עסטעטישע און אַפילו סאָ-ציאַלע. אין דער געשיכטע פון דער אַלטער יידישער ליטעראַטור איז קיינמאָל נישטאַ קיין גרינטלעכער אונטערשייד צווישן פּאָעזיע און נבואה. אונדזער פאַר-צייטיקע פּאָעזיע איז געוואָרן פאַרוואַנדלט אין דינים און אין אַ לעבנס-שטייגער.

אייניקע פון מינע קאַלעגן אין דער קאַפּעטריע נעבן דעם „פּאַרווערטס“ האָבן מיך אָנגערופן אַ פּע-סימיסט און אַ דעקאַדענט, אָבער פאַקטיש איז אַלע-מאָל פאַראַן אַ הינטערגרונד פון אמונה הינטער רעזיג-נאַציע. איך האָב געפונען טרייסט אין אזוינע פּעסי-מיסטן און דעקאַדענטן ווי באַדלעיר, ווערלען, עדגאַר אַלאַן פּאָ און סטרינדבערג. מיין אינטערעס אין פּסי-כישער פאַרשונוג האָט געוויקט אַז איך האָב געפונען אַ נחמה אין אזוינע מיסטיקער ווי סוועדענבאַרג און ר' נחמן בראַצלאַווער, ווי אויך אין אַ גרויסן פּאָעט פון מיין צייט, מיין פריינד אהרן צייטלין, וואָס איז געשטאַרבן מיט אַ פאַר יאָר צוריק און איבערגעלאָזט נאָך זיך אַ גייסטיקע ירושה פון הויכער קוואַליטעט, ס'רוב אין יידיש. דער פּעסימיזם פון דעם שעפּערישן מענטש איז נישט דעקאַדענץ, נאָר אַ מעכטיקער פאַרלאַנג פאַר גאולה פון מין מענטש. אזוי ווי דער פּאָעט פאַרווילט, אזוי זוכט ער אייביקע אמתן, דעם עסענץ פון דאָזיקן ער פּראוואוירט אויף זיין אייגענעם שטייגער צו באַשטידן דאָס רעטעניש פון צייט און פאַרענדערונג, געפּינען אַן ענטפּער פאַר ליידן, אַנטפלעקן ליבע אין סאַמע תּהום פון אַכזריות און אומגערעכטיקייט. ווי אויסטערליש די ווערטער זאָלן אייך נישט קלינגען, איך שפּיל מיך אָפּט מיט דעם געדאַנק, אַז ווען אַלע סאָציאַלע טעאַריעס וועלן זיך פּונאַנדערפאַלן און מלחמות און רעוואָלוציעס וועלן איבערלאָזן די מענטשהייט אין פולשטענדיקער פאַרצווייפלונג, וועט דער פּאָעט — יענער וואָס פּלאַטאַ האָט אים פאַרטריבן פון זיין רעפּובליק — אויפשטיין און ראַטעווען אונדז אַלע.